

Предлага:


Директор на ЈП Камена река М.Каменица

Усвојува:

Управен одбор на ЈП Камена река
М.Каменица

Дава согласност:

Совет на Општина М.Каменица



ПРЕДЛОГ ПРОГРАМА

За работа и развој на ЈП Камена река М.Каменица за 2018 година

МАК.КАМЕНИЦА ДЕКЕМВРИ 2017 ГОД

СОДРЖИНА

Содржина.....
Вовед.....
1.Водоснабдување.....
2.Канализација.....
3.Јавна комунална чистота.....
4.Градска чистота и зеленило
5.Погребални услуги
6.Механизација.....
7.Преодни и завршни одредби

ВОВЕД

Програмата за работа и развој на ЈП Камена Река – М.Каменица за 2018 година претставува збир на сите активности и планови кои се планираат да се работат и остварат во текот на 2018 година.

Според постојната организациона поставеност на јавното претпријатие, водоснабдувањето и транспортирањето на комунален отпад претставуваат носечки дејности, па така потребно е да се посвети поголемо внимание околу намалување на трошоците во тие дејности.

Треба да се продолжи со поставувањето на водомери на правните и физичките лица како големи потрошувачи на вода, што се очекува значително намалување на потрошувачката на вода.

И во наредната 2018 година како и во предходните години планираме нормално тековно работење во сите работни единици.

За да се има појасен преглед на планираните активности за наредната 2018 година оваа програма ќе биде поделена на неколку делови и тоа:

1. Водоснабдување
2. Канализација
3. Јавна комунална чистота
4. Градска чистота и зеленило
5. Погребални услуги
6. Механизација

Напоменуваме дека сите планирани активности со оваа Програма во секој нејзин дел ќе бидат координирани со општина Македонска Каменица како основач на ЈП Камена река Македонска Каменица.

Во зависност од можностите на претпријатието, финансиските средства, обемот на работа и добиените понуди за работа ЈП Камена Река за 2018 година планира да работи по следната програма:

1. Во делот на ВОДОСНАБДУВАЊЕТО како претежна дејност се планираат следните активности:

- Тековно одржување на водоводната мрежа во М.Каменица,
- Навремено и активно отстранување на сите дефекти кој што ќе се појават на водоводната мрежа во наредниот период.
- Редовно хлорирање на водата за пиење со гасен хлор, набавка на истиот, редовно испитување на водата за пиење (бактеролошко испитување) од страна на ЈЗО Кочани двапати неделно.
- Радиолошко испитување на водата еднаш годишно или по потреби.
- Избор на локација за нова филтер станица комплет со нова хлорна станица, прибирање на понуди за автоматска хлорна станица и нејзино имплемирање.
- Прочистување и оградување на зафатите на вода.
- Испитување за нови дополнителни извори за вода.
- Замена на одреден број на дотраени фитинзи на секундарната мрежа
- Ажурирање на графички и нумерички податоци за водоводната и канализациона мрежа, врз геодетски и урбанистички подлоги, односно компјутерска изработка на подземен катастар и формирање на база на податоци корисни за претпријатието.

- Зафат на техничка вода и вода за наводнување на паркови, кеј на Каменичка река и спортски терени комплет со водоводна мрежа.

- Подигање на свеста на граѓаните за рационално користење на водата за пиење, воведување превентивни мерки за неразумно користење на вода (користење на локални медиуми и печатен материјал) и пристап до шахти со вентили исклучиво само од страна на вработените во претпријатието.

- Реконструкција на водоводната мрежа во - маала Павлиш дол .

За овие зафати ќе бидат изготвени посебно прегледи и пресметки за количините и вредноста на работите .

- Ќе извршиме ажурирање на податоците за корисниците на комунални услуги како и откривање на диви и нерегистрирани корисници.

-Поставување на нови водомери на : улица Македонска, дел од улица Осоговска, дел од улица Илинденска, во вкупен број од 150 водомери и населба над Цинкара;

-Поставување на нови водомери на стопанските субјекти;

- Евидентирање на нови корисници од новиот водовод во с.Дулица и стара Каменица како и изработка на шахти и водомери.

-Поставување на филтри за прочистување на водата за с.Дулица и стара Каменица

- Евидентирање на нови корисници од новиот водовод во с.Саса и вградување на водомери.

2. Во делот на КАНАЛИЗАЦИЈАТА се планираат следните активности:

- Тековно одржување и редовно прочистување на канализационата мрежа во М.Каменица.

- Изведуваче на канализациони мрежи согласно урбанистичките планови и тоа:

1. Доизградба на канализација во долна река

2. Изградба на канализационата мрежа во Павлиш Дол

3. Поврзување на постоечката канализациона мрежа со новоизградената во село Моштица

Во однос на канализационата мрежа ЈП Камена река М.Каменица заедно со општината изработи проектна задача со која ќе се аплицира за да се обезбедат средства за изградба на прочистителна станица

3. Во делот на ЈАВНАТА КОМУНАЛНА ХИГИЕНА се планираат следните активности:

- тековно одржување на комуналната хигиена на јавните прометни површини во градот.

- Редовно подигање, транспортирање и депонирање на комуналниот отпад од домаќинствата и индустријата во градот.

- Тековно одржување на градската депонија (редовно планирање и затрупување на комуналниот отпад, контрола на истиот и рекултивација на дел од депонијата, поправка на оградата и поставување на чуварска служба

- Континуирано одржување на контејнери, поставување на нови контејнери од 0,12 м³, 1,1м³ и поставување на потребен број контејнери, од 5м³ во

селските средини за подобрување на јавната чистота и намалување на дивите депонии.

- Поставување на контејнери за селекција на комунален отпад,
- Затварање на градската депонија согласно проектот на Министерството за животна средина
- Активна соработка со координативното тело и институциите за формирање на регионална депонија
- сервисирање на контејнери и изработка на нови засеци за контејнери

4. Во делот на ГРАДСКАТА ЧИСТОТА И ЗЕЛЕНИЛО ЈП Камена река ги планира следните активности:

- Тековно одржување на улиците со метење, чистење на наноси и др.
- Отстранување и кастрење на диви неуредни жбунови и дрва и друг вид на грмушки.
- Дооформување на круна на веќе кроените дрвореди
- Поставување на сепариран песок околу дрвјата
- Редовно косење на паркови, косење и наводнување на градскиот кеј.
- Знаоѓање решение за наводнување на градските паркови.
- Чистење на каналот покрај стадионот и градскиот базент.
- Разработка на проект за селектирање на отпад.
- Набавка на канти за отпад.
- Доуредување на кејот на река Каменичка.
- Поставување на урбана опрема низ градската средина

4.1. Во пазарот се планирани следните активности:

- Да се одржуваат објектите на пазарот (тезгите, затворениот дел од пазарот и останатата инфраструктура) во исправна состојба
- Ажурирање на договорите за наплата на таксата за користење на пазарот
- Редовно и навремено чистење на пазарот.

4.2. Во делот на одржување на градскиот базент се планирани следните активности:

- Одржување на градскиот базент за време на летната сезона
- Уредување на градскиот базент: набавка на лежалки и чадори за сонце, хортикултурно уредување на зелените површини.
- Во соработка со општина Македонска Каменица ќе се изврши реновирање на патеката околу градскиот пливачки базент.

5. Во делот на ПОГРЕБАЛНИТЕ УСЛУГИ се планираат следните активности:

- Собирање на смет и градежен шут од гробиштата
- Тековно косење на трева и собирање на истата
- Сечење на дрва низ гробиштата
- Склучување на спогодби за одржување, уредување и припрема на гробни површини.
- Склучување на договори со операторите на погребалните услуги

6. Во делот на МЕХАНИЗАЦИЈА се планираат следните активности:

- Тековно одржување на возниот парк во функција на континуирано работење на ЈП Камена река.
- Вршење на планирани ремонти на возилата.

- Обновување на возниот парк во зависност од финансиската состојба на претпријатието

7. Преодни и завршни одредби

ЈП Камена Река ќе извршува и работи по налог на општината како и ќе изработи посебен програм за јавни работи кои ќе бидат финансирани од локалната самоуправа и ЈП „Камена Река „М.Каменица.

Изготвување и предлагање на програми во соработка со општината до меѓународни институции и фондации за добивање на средства за подобрување на комуналното уредување во општината.

За потребите на управата се планира доопремување со потребната опрема и за подобро и пофункционално работење, навремено ажурирање на целокупната документација, редовна и навремена изработка и достава на фактури и сметки, ажурирање на ненаплатените сметки и редовна изработка на тужби.

Секако дека е можно да се спроведуваат и одредени непланирани активности кои не се споменати во Програмата поради што оваа Програма за работа е отворена и во секој момент ќе може да се надоградува.

Декември 2017 год
Македонска Каменица

ЈП „Камена Река“, М.Каменица
ВД Директор,
Влатко Андоновски



